

مُلا نصر الدين كي مهمان نوازي

اس ہفتہ کی کہانی مُلا نصر الدين کی کہانی ہے۔ ملا نصر الدين کا نام تو اپنے سنا ہی ہوگا۔ ملا نصر الدين اردو کہانیوں کی مشہور شخصیت ہیں۔ انکے قصے مختصر ضرور ہوتے ہیں لیکن بہت ہی مزاحیہ اور سبق آموز بھی ہوتے ہیں۔ آج کی کہانی جس کا عنوان ہے مُلا نصر الدين کی مهمان نوازي ملاحظہ ہو۔

ایک دن مُلا نصر الدين اپنے دوست احباب کے ساتھ بیٹھے ہوئے باتیں کر رہے تھے تو باتوں باتوں میں ملا نے کہا "...جیسا کہ آپ سب کو پتہ ہی ہوگا کہ میں بے حد مهمان نواز ہوں..."

انکے ایک دوست جو کسی سے کم نہ تھے انہوں نے سوچا کہ اچھا موقع ہے مُلا کی بات کا فائدہ اٹھانا چاہیے اور فوراً بول اٹھے... اگر ایسی بات ہے تو کیوں نہ آج مُلا اپنی مهمان نوازي کا ثبوت دیں اور ہم سب کو کھانے پر بلائیں... مُلا نے جواب دیا ہاں کیوں نہیں؟ آپ سب میرے ساتھ میرے گھر چلیں اور میں آپ سب کو کھانا کھلاتا ہوں...

اور اس طرح مُلا اپنے دوستوں کو لیے اپنے گھر کی طرف روانہ ہوئے... گھر کے قریب پہنچ کر مُلا نے اپنے دوستوں سے کہا کہ آپ ادھر رُکئے میں گھر جا کر اپنی بیگم کو خبر دار کر دیتا ہوں تاکہ وہ تیار رہیں اور کھانا وانا پکالیں...

مُلا نے گھر میں داخل ہو کر اپنی بیگم کو حال بیان کیا تو وہ فوراً بولیں کہ نہیں نہیں اپنے دوستوں کو واپس بھیج دیں کیوں کہ گھر میں کھانے کو کچہ نہیں ہے۔ مُلا نے کہا کہ میں ایسا نہیں کر سکتا

ورنہ میری بڑی بدنامی ہوگی۔ مُلا کی بیوی نے جواب دیا کہ آپ اوپر والے کمرے میں جا کر چُھپ جائیں جب وہ لوگ آئینگے تو میں کہ دونگی کہ آپ گھر پر نہیں ہیں تو وہ واپس چلے جائینگے... مُلا نے سوچا کہ یہ ٹھیک ہے اس طرح انہیں کھانا بھی نہیں کھلانا پڑے گا اور وہ بدنامی سے بھی بچ جائینگے...

تقریباً ایک گھنٹہ انتظار کر نے کہ بعد مُلا کے دوستوں کو بیچینی ہوئی تو انہوں نے مُلا کہ دروازے پر دستک دی... مُلا کی بیوی نے دروازہ کھولا اور کہا کہ مُلا گھر پر نہیں ہیں... انکے دوستوں نہ کہا کہ تعجب ہے ہمارے سامنے وہ گھر میں داخل ہوئے تھے اور دروازے میں سے کوئی بھی نکلتا تو ہمیں دکھائی دیتا... مُلا کی بیوی کی سمجھ میں نہ آیا کہ اسکا کیا جواب دوں اور خاموش رہیں... مُلا جو اوپر کہ کمرے میں چُھپ کر یہ سب سُن رہے تھے، ان سے رہا نہ گیا اور بے ساختہ بول اُٹھے "...ارے بھئی میں کسی اور دروازے سے بھی تو باہر جا سکتا تھا"...

<http://www.salambazar.com/>

© salambazar 2007